

20110711811

## МИНИСТЕРСТВО ЗА ФИНАНСИИ

Врз основа на член 224 став (7) од Законот за јавните набавки („Службен весник на Република Македонија“ број 136/07, 130/08, 97/10 и 53/11), министерот за финансии, донесе

### П РА В И Л Н И К ЗА ФОРМАТА И СОДРЖИНАТА НА ИЗВЕСТУВАЊЕТО ЗА НЕОДЛУЧУВАЊЕ ПО ПОДНЕСЕНА ЖАЛБА

#### Член 1

Со овој правилник се пропишува формата и содржината на известувањето за неодлучување по поднесена жалба во рокот утврден со член 224 став (6) од Законот за јавните набавки.

#### Член 2

Известувањето од член 1 на овој правилник се поднесува на образец „Известување за неодлучување по поднесена жалба“ кој е даден во Прилог и е составен дел на овој правилник.

Образецот е со формат А4 кој содржи: во горниот лев агол назив на органот до кој се поднесува известувањето, број и датум, во средишниот дел назив на известувањето, назив на подносителот на известувањето, седиште на подносителот на известувањето, краток опис поради што се поднесува известувањето и место за потпис на подносителот на известувањето.

#### Член 3

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 02-18296/1  
25 мај 2011 година  
Скопје

Министер за финансии,  
м-р **Зоран Ставрески**, с.р.

ПРИЛОГ

ДО: ДРЖАВЕН УПРАВЕН ИНСПЕКТОРАТ  
СКОПЈЕ

Број: \_\_\_\_\_  
Датум: \_\_\_\_\_

**Известување за неодлучување  
по поднесена жалба**

\_\_\_\_\_  
(назив на подносителот на известувањето)

\_\_\_\_\_  
(седиште на подносителот на известувањето)

Краток опис поради што се поднесува известувањето:

Молам, Државниот управен инспекторат во рокот утврден во член 224 став (8) од Законот за јавните набавки да изврши надзор во Државната комисија за жалби по јавни набавки, заради непостапување по жалба под број \_\_\_\_\_ на ден \_\_\_\_\_ против \_\_\_\_\_ во постапката за доделување на договор за јавна набавка која ја спроведува \_\_\_\_\_ во својство на договорен орган, чија копија ја доставувам во прилог.

Подносител  
на известувањето

\_\_\_\_\_